КИТОБИ ЯКУМИ МУСО 
ХАСТИ 
БОБИ ЯКУМ 


Ибтидои офариниш. 


1. ДАР ибтидо Худо осмон ва заминро офарид. 
2. Ва замин дар холати харчумарч буд, ва торики бар 
рӯи варта; ва Рухи Худо бар рӯи об дар парвоз буд. 


Рузи якум — рушной. 


3. Ва Худо гуфт: «Рушной бишавад». Ва рушной шуд. 

4. Ва Худо рӯшноиро дид, ки хуб аст; ва Худо рушноиро 
аз торикӣ ҷудо кард. 

5. Ва Худо рӯшноиро рӯз номид, ва торикиро шаб но- 
мид. Ва шом буд, ва субҳ буд: рӯзи аввал. 


Рӱзи дуюм — об ва фалак. 


6. Ва Худо гуфт: «Фалаке бошад дар миёни об, ва обро 
аз об ҷудо кунад». 

7. Ва Худо фалакро ба вуҷуд овард; ва оби зери фалакро 
аз оби болои фалак ҷудо кард. Ва чунин шуд. 

8. Ва Худо фалакро осмон номид. Ва шом буд, ва субҳ 
буд: рузи дуюм. 


Рузи сеюм — об ва хушкӣ. Олами наботот. 


9. Ва Худо гуфт: «Оби зери осмон дар як ҷо ҷамъ шавад, 
ва хушкӣ намудор шавад». Ва чунин шуд. 

10. Ва Худо хушкиро замин номид, ва маҷмӯи обҳоро 
баҳрҳо номид. Ва Худо дид, ки хуб аст. 

11. Ва Худо гуфт: «Замин наботот бирӯёнад, алафе ки 
тухм меоварад, дарахти мевадоре ки мувофиқи ҷинси худ 
мева медиҳад, ки тухмаш дар он бар рӯи замин бошад». Ва 
чуниң шуд. 

12. Ва замин наботот рӯёнид, алафе ки мувофиқи ҷинси 
худ тухм меоварад, ва дарахти мевадоре ки тухмаш дар он 
мувофиқи ҷинси худ бошад. Ва Худо дид, ки хуб аст. 

13. Ва шом буд, ва субҳ буд: рӯзи сеюм. 


Рӯзи чорум — пайдо шудани офтоб, моҳ ва ситораҳо. 


14. Ва Худо гуфт: «Найирҳо дар фалаки осмон бошанд, 
то ки рӯзро аз шаб ҷудо кунанд, ва барои аломатҳо, ва замон- 
ҳо, ва рӯзҳо, ва солҳо бошанд; 

15. Ва найирхо дар фалаки осмон бошанд, то ки бар замин 
рушнои диханд». Ва чунин шуд. 

16. Ва Худо ду найири бузург ба вучуд овард: наќири 
аьзам, барои салтанати руз, ва найири асгар, барои салтанати 
шаб, ва ситорагон; 

17. Ва Худо онхоро дар фалаки осмон гузошт, то ки бар 
замин рушной диханд, 

18. Ва бар руЗу шаб салтанат ронанд, ва рӯшноиро аз то- 
рики чудо кунанд. Ва Худо дид, ки хуб аст. 

19. Ва шом буд, ва субх буд: рузи чорум. 


Рузи панчум — олами уайвонот. 


20. Ва Худо гуфт: «Об аз чонвархои бешумор пур шавад; 
ва паррандагон болои замин, бар рӯи фалаки осмон парвоз 
кунанд». 

21. Ва Худо наҳангони бузург ва ҳар гуна ҷонварҳои хазан- 
даро, ки об аз онҳо мувофиқи ҷинсашон пур шуд, ва ҳар гуна 
паррандагони болдорро мувофиқи ҷинсашон офарид. Ва Ху- 
до дид, ки хуб аст. 

22. Ва Худо онҳоро баракат дода, гуфт: «Борвар ва афзун 
шавед, ва обҳои баҳрҳоро пур кунед, ва паррандагон бар за- 
мин афзун шаванд». 

23. Ва шом буд, ва субҳ буд: рӯзи панчум. 


Рузи шашум — афзоиши чонварон. 


24. Ва Худо гуфт: «Замин ҷони зиндаро мувофиқи ҷин- 

саш, чорпоён, ва ҳайвоноти хазанда, ва ҳайвонҳои ваҳшии 
заминро мувофиқи ҷинсашон берун оварад». Ва чунин 
шуд. 
25. Ва Худо ҳайвонҳои ваҳшии заминро мувофиқи ҷинса- 
шон, ва чорпоёнро мувофиқи ҷинсашон, ва тамоми ҳайво- 
ноти хазандаи заминро мувофиқи чинсаш ба вуҷуд овард. 
Ва Худо дид, ки хуб аст. 


Офарида шудани одам, ва аҳди аввалин бо вай. 


26. Ва Худо гуфт: «Одамро ба сурати Мо, ба шабоҳати Мо 
биофарем; ва онҳо бар моҳиёни баҳр, ва бар паррандагони 
осмон, ва бар чорпоён, ва бар тамоми замин, ва бар тамоми 
ҳайвоноте ки бар замин мехазад, ҳукм ронанд». 

27. Ва Худо одамро ба сурати Худ офарид, ӯро ба сурати 
Худо офарид; онҳоро марду зан офарид. 

28. Ва Худо онҳоро баракат дод, ва Худо ба онҳо гуфт: 
«Борвар ва афзун шавед, ва заминро пур кунед, ва онро 
тасарруф намоед, ва бар моҳиёни баҳр ва бар паррандагони 
осмон ва бар ҳар ҳайвоне ки бар замин мехазад, ҳукмрон 
бошед». 

29. Ва Худо гуфт: «Инак, Ман ҳар алафи тухмдорро, ки 
бар рӯи тамоми замин ҳаст, ва ҳар дарахтеро, ки дорои меваи 
дарахти тухмдор мебошад, ба шумо додам, то ки барои шумо 
хӯрок бошад. 

30. Ва ба ҳамаи ҳайвонҳои замин, ва ба ҳамаи паррандагони 
осмон, ва ба ҳар хазандаи рӯи замин, ки ҷони зинда дорад, 
Ман тамоми алафи сабзро барои хӯрок додам». Ва чунин 


31. Ва Худо ҳар он чиро, ки ба амал овард, дид, ва инак, 
хеле хуб аст. Ва шом буд, ва субҳ буд: рӯзи шашум. 

БОБИ ДУЮМ 


Ором гирифтани Худованд дар рузи шанбе. 


1. ВА осмону замин ва тамоми анбухи онхо анчом ефт. 

2. Ва Худо корхои Худро, ки карда буд, то рузи хафтум 
анчом дод, ва дар рузи хафтум аз хамаи корхои Худ, ки карда 
буд, ором гирифт. 

3. Ва Худо рузи хафтумро баракат дод, ва онро такдис 
намуд, зеро ки дар он ором гирифт аз хамаи корхои Худ, ки 
Худо офарид ва ба вучуд овард. 


Такрори мухтасари ҳикояти офариниш. 


4. Ин аст пайдоиши осмон ва замин, дар ҳини офариниши 
онҳо, дар рӯзе ки Худованд Худо замин ва осмонро ба вуҷуд 
овард, 

5. Ва ҳеҷ буттаи саҳро ҳанӯз дар замин набуд, ва ҳеҷ алафи 
саҳро ҳанӯз наруида буд, зеро ки Худованд Худо борон бар 
замин наборонида буд, ва одам набуд, ки заминро кор кунад; 

6. Ва буғ аз замин баромада, тамоми рӯи заминро сероб 
мекард. 

7. Ва Худованд Худо одамро аз хоки замин бисиришт, ва 
ба бинии вай рӯҳи ҳаёт дамид, ва одам ҷони зинда шуд. 


Маскани одам то вақти мазсияти вай. 


8. Ва Худованд Худо боғе дар Адан ба тарафи машриқ 
шинонд; ва он одамро, ки сиришта буд, дар он ҷо гузошт. 

9. Ва Худованд Худо ҳар гуна дарахти хушнамуд ва хуш- 
хурро, ва дарахти ҳаётро дар васати боғ, ва дарахти маъри- 
фати неку бадро аз замин рӯёнид. 

10. Ва наҳре аз Адан берун меомад, то ки боғро сероб ку- 
над; ва аз он ҷо ба чор шохоб тақсим мешуд. 

11. Номи яке Фишун аст, ки тамоми замини Ҳавилоро, ки 
дар он ҷо тиллост, иҳота мекунад; 

12. Ва тиллои он замин хуб аст; дар он ҷо самғи хушбӯй ва 
санги ҷазъ мавҷуд аст. 

13. Ва номи наҳри дуюм Ҷайҳун аст, ки тамоми замини 
Кушро иҳота мекунад. 

14. Ва номи наҳри сеюм Ҳиддақил аст, ки ба тарафи шар- 
қии Ашшур ҷорист. Ва наҳри чорум Фурот аст. 

15. Ва Худованд Худо одамро гирифт, ва ӯро дар боғи 
Адан гузошт, то ки кори онро бикунад ва онро нигаҳдорӣ 
намояд. 

16. Ва Худованд Худо ба одам амр фармуда, гуфт: «Аз хар 
дарахти боғ хӯрдан гир; 

17. Аммо аз дарахти маърифати неку бад зинҳор нахур; 
зеро рузе ки аз он бихурӣ, ҳатман хоҳӣ мурд». 

18. Ва Худованд Худо гуфт: «Хуб нест, ки одам танҳо 
бошад; пас барояш мададгоре ки ба вай мувофиқ бошад, 
биофарам». 

19. Ва Худованд Худо хар хайвони сахро ва хар парран- 
дай осмонро аз хок бисиришт ва назди одам овард, то буби- 
над, ки онро чи гуна хохад хонд, ва он чи одам хар чони 
зиндаро бихонад, номи вай хамон шавад. 

20. Ва одам хамаи чорпоен ва паррандагони осмонро, ва 
ҳамаи ҳайвонҳои саҳроро ном ниҳод; лекин барои одам ма- 
дадгоре ки ба вай мувофиқ бошад, ёфт нашуд. 

Офарида шудани зан. 


21. Ва Худованд Худо хоби сахте бар одам овард; ва хан- 
гоме ки хобаш бурд, яке аз қабурғаҳои уро гирифт, ва гӯшт 
дар ҷояш пур кард. 

22. Ва Худованд Худо аз қабурғае ки аз одам гирифт, зане 
сохт, ва уро назди одам овард. 

23. Ва одам гуфт: 

«Ин аст устухоне аз устухонҳоям 

ва гуште аз гуштам; 

вай нисоъ номида шавад; 

зеро ки аз инсон гирифта шудааст». 

24. Аз ин сабаб мард падару модари худро тарк карда, бо 
зани худ хоҳад пайваст; ва як тан хоҳанд буд. 

25. Ва ҳар ду, Одам ва занаш, бараҳна буданд, ва хиҷил 
намешуданд. 


БОБИ СЕЮМ 


Озмуда шудани Ҳавво; ба вучуд омадани шакку шубҳа. 


1. ВА мор аз ҳамаи ҳайвонҳои саҳро, ки Худованд Худо 
ба вуҷуд оварда буд, айёртар буд. Ва ба зан гуфт: «Оё Худо 
ҳақиқатан гуфтааст, ки аз ҳамаи дарахтони боғ нахӯред?» 

2. Зан ба мор гуфт: «Аз меваи дарахтони боғ хӯрда ме- 
тавонем, 

3. Лекин аз меваи дарахте ки дар васати боғ аст, Худо 
гуфт, ки нахӯред ва онро ламс накунед, мабодо бимиред». 

4. Мор ба зан гуфт: «Не, нахоҳед мурд; 

5. Балки Худо медонад, ки дар рӯзе ки аз он бихӯред, 
чашмони шумо воз хоҳад шуд, ва шумо, монанди Худо, 
орифи неку бад хоҳед шуд». 


Маъсият. 


6. Ва зан дид, ки он дарахт барои хӯрок хуб аст, ва 
назаррабост, ва дарахти дилпазири донишафзост; ва аз 
меваи он гирифта, хурд; ва ба шавҳари худ низ дод, ва у 
хурд. 

7. Ва чашмони ҳар дуи онҳо воз шуд, ва донистанд, ки 
бараҳнаанд, ва баргҳои анҷирро ба ҳам дӯхта, лӯнгиҳо барои 
худ сохтанд. 


Оромии рӯзи шанбе халалдор шуд; ибтидои офариниши нав. 


8. Ва овози Худованд Худоро шуниданд, ки дар вақти 
салқинии руз дар боғ мегашт; ва Одам ва занаш аз пеши 
назари Худованд Худо дар миёни дарахтони боғ пинҳон шу- 
данд. 

ка Ва Худованд Худо ба Одам хитоб карда, гуфт: «Кучой 
ту?» 

10. Гуфт: «Чун овозатро дар бог шунидам, харосон шу- 
дам, зеро ки ман барахнаам, ва пинхон шудам». 

11. Ва гуфт: «Кӣ ба ту гуфт, ки ту бараҳнай? Оё аз он 
дарахте ки хурданашро ба ту мань кардам, хурдай?» 

12. Одам гуфт: «Ин зане ки ба ман додай, аз меваи дарахт 
ба ман дод, ва ман хурдам». 

13. Ва Худованд Худо ба зан гуфт: «Ин чи кор аст, 
ки карди? Зан гуфт: «Мор маро фирефта кард, ва ман 


хурдам». 

Ауди дуюми Худо бо одам: 
Начотдиханда вагда карда шуд. 


14. Ва Худованд Худо ба мор гуфт: 
«Азбаски ин корро карди, 
аз хамаи чорпоён ва аз хамаи хайвонхои 
сахро ту мальун боши; 
ту бар шикамат рох хохи рафт, 
ва тамоми айёми умрат хок хоҳӣ хӯрд. 
15. Ва дар миёни ту ва зан, 
ва дар миёни насли ту 
ва насли вай адоват меандозам: 
вай сари туро хоҳад куфт, 
ва ту пошнаи варо хоҳӣ кӯфт». 

16. Ба зан гуфт: 

«Ранҷи туро дар ҳомиладории ту бисьёр афзун мегар- 
донам; 

бо дард фарзандон хоҳӣ зоид; 

ва иштиёқи ту ба шавҳарат хоҳад буд, 

ва у бар ту ҳукмронӣ хоҳад кард». 

17. Ва ба Одам гуфт: «Азбаски ба овози занат гуш додӣ 

ва аз он дарахт хӯрдӣ, ки амр фармуда, гуфтам: 
"Аз он нахурй”, 
замин аз бойси ту мальун шуд; 
тамоми айёми умрат аз он бо ранч хохй хурд; 
18. Хору хас бароят хохад руенид; 
ва алафи сахроро хохи хурд. 
19. Ба араки чабинат нон хохй хурд, 
то даме ки ба хок баргарди, 
ки аз он гирифта шудай; 
зеро ки ту хок хасти, 
ва ба хок хохй баргашт». 

20. Ва Одам зани худро Хавво* ном ниход, зеро ки вай 
модари хамаи зиндахо шуд. 

21. Ва Худованд Худо барои Одам ва зани у либос аз пуст 
сохт ва онхоро пушонид. 

22. Ва Худованд Худо гуфт: «Инак, Одам мисли яке аз 
Мо орифи неку бад гардидааст; ва акнун мабодо дасти худро 
дароз кунад, ва аз дарахти хает низ гирифта хурад, ва то 
абад зинда монад». 

23. Ва Худованд Худо уро аз боғи Адан берун кард, то 
ки заминро, ки аз он гирифта шудааст, кор кунад. 

24. Ва Одамро бадар ронд, ва ба тарафи шарқии боғи 
Адан каррубиёнро, ва шамшери оташбори чархзанандаро гу- 
зошт, то ки роҳи дарахти ҳаётро нигаҳбонӣ кунанд. 

